

पुलिस पहरे में एथेनॉल फैक्टरी का निर्माण शुरू, कलेक्टर से मिलने नहीं गए ग्रामीण

किसान व ग्रामीण टिब्बी के गुरुद्वारा सिंह सभा में इकट्ठे हुए और निर्माण कार्य का विरोध किया

हनुमानगढ़, (निसं)। राठीखेड़ा गांव के 15 किलोमीटर दायरे में लगातार दूसरे दिन बुधवार को भी इंटरनेट बंद है। इलाका छावनी बना हुआ है। इलाके में धारा 144 लागू है। गांव में लोगों की आवाजाही बंद कर दी गई है।

मंगलवार देर शाम किसान प्रतिनिधिमंडल की अतिरिक्त पुलिस अधीक्षक राज कंवर, गीता चौधरी, डीएसपी रमेशचंद्र माचरा, कर्ण सिंह, मीनाक्षी चौधरी और टिब्बी एसडीएम सत्यनारायण सुथार सहित प्रशासनिक अधिकारियों से वार्ता हुई। इस बैठक में किसान प्रतिनिधिमंडल की जिला कलेक्टर से वार्ता करने पर सहमति बनी थी। हालांकि, बुधवार को जिला कलेक्टर से वार्ता करने कोई नहीं गया। बुधवार दोपहर दो बजे किसान व ग्रामीण टिब्बी के गुरुद्वारा सिंह सभा में इकट्ठे हुए और फैक्टरी का निर्माण

■ **राठीखेड़ा गांव के 15 किलोमीटर दायरे में लगातार दूसरे दिन भी इंटरनेट बंद है**

■ **पूरा इलाका छावनी बना हुआ है, इलाके में धारा 144 लागू, गांव में लोगों की आवाजाही बंद**

कार्य का विरोध किया।

जानकारी अनुसार लोगों ने अब निर्णय लिया है कि अब रोजाना गुरुद्वारा साहिब में ही बैठक की जाएगी और आंदोलन के आगे की रणनीति बनाई जाएगी।

किसान नेता सुभाष मक्कासर ने बताया कि आज टिब्बी के गुरुद्वारा सिंह सभा में एथेनॉल फैक्टरी के विरोध में किसानों ने बैठक की है। बैठक के बाद सरकार व प्रशासन की सद्बुद्धि के लिए अरदास की गई। उन्होंने बताया किसानों का विरोध प्रदर्शन जारी रहेगा और शांतिपूर्वक

विरोध-प्रदर्शन किया जाएगा।

जानकारी के अनुसार पूरा विवाद टिब्बी क्षेत्र के गांव चक पांच आरके में प्रस्तावित 400 करोड़ की एथेनॉल फैक्टरी के निर्माण से जुड़ा है। किसानों और ग्रामीणों के विरोध के बावजूद पुलिस की मौजूदगी में एथेनॉल फैक्टरी का निर्माण कार्य शुरू कर दिया गया है।

हनुमानगढ़ एसपी जनेश तंवर ने बताया कि एथेनॉल फैक्टरी शुरू करवाने का काम पिछले दो-ढाई साल से चल रहा है। जिसे कल (मंगलवार) से शुरू कर दिया गया है। पर्याप्त जाब्ता

तैनात है। कुछ लोगों ने झूठी अफवाहें फैलाकर भ्रमित कर रखा था। अब सभी लोगों को बात समझ में आ गई है कि इस फैक्टरी से इलाके का विकास होगा। फिलहाल इलाके में धारा 144 लागू है। आज रात 12 बजे तक इंटरनेट बंद है। आगे जैसी स्थिति होगी, प्रशासन वैसा ही निर्णय लेगा।

मंगलवार को 6 लोगों को पुराने मुकदमों में गिरफ्तार किया था। 4 लोग, जो नकाबंदी तोड़कर भागे थे, उन्हें अरेस्ट किया था। चक पांच आरके में प्रस्तावित एथेनॉल फैक्टरी स्थल पर भारी पुलिस बल तैनात किया गया है। पुलिस की मौजूदगी में फैक्टरी का निर्माण कार्य किया जा रहा है। पुलिस ने फैक्टरी के बाहर किसानों द्वारा धरने के लिए लगाए गए टीनशेड हटा दिए हैं। इसके साथ ही, फैक्टरी निर्माण के

लिए बजरी और अन्य सामग्री का पहुंचना भी शुरू हो गया है। करीब डेढ़ साल से स्थानीय लोग और किसान एथेनॉल फैक्टरी का विरोध कर रहे हैं। इस बीच मंगलवार की अलसुबह करीब चार बजे किसान नेता महंगा सिंह समेत 10 किसान नेताओं की गिरफ्तारी के बाद लोग सड़कों पर उतर आए थे।

इसके बाद सुबह (मंगलवार) पांच बजे से ही राठीखेड़ा गांव के 15 किलोमीटर दायरे में इंटरनेट सेवाएं बंद हैं। दोपहर करीब 1 बजे ग्रामीणों ने आक्रोश रैली निकाली। टिब्बी एसडीएम कार्यालय का घेराव किया और धरने पर बैठे। समर्थन देने पहुंचे संगरिया विधायक अभिमन्यु पुनिया सहित 70 लोगों ने सामूहिक रूप से गिरफ्तारी दी, जिन्हें कुछ समय बाद छोड़ दिया गया था।

बेटे ने बुजुर्ग मां की हत्या की, आरोपी फरार

अलवर, (निसं)। नारायणपुर थाना क्षेत्र के लीलामंडा गांव में मंगलवार देर रात एक दर्दनाक घटना सामने आई, जहां बेटे ने ही अपनी मां की हत्या कर दी। तुरकिया की ढाणी निवासी कमला देवी (66) पत्नी सूरजमल शर्मा की उनके बेटे राहुल शर्मा (28) ने सिर पर खाट की पाटी से बांध कर मौत के घाट उतार दिया। घटना रात आठ बजे के बाद की बताई जा रही है। तेज आवाज सुनकर

आसपास के लोग मौके पर पहुंचे तो कमला देवी घर में मृत अवस्था में पड़ी मिली। ग्रामीणों ने तुरंत नारायणपुर थाना पुलिस को सूचना दी। सूचना पर पुलिस टीम मौके पर पहुंची और शव को कब्जे में लेकर सीएचसी पहुंचाया, जहां उसे मोचरी में रखवाया गया।

बुधवार सुबह एफएसएल टीम को बुलाकर घटनास्थल से महत्वपूर्ण साक्ष्य जुटाए गए। पुलिस ने मामले में

हत्या का मुकदमा दर्ज कर लिया है और जांच बासदयाल थानाधिकारी प्रदीप सिंह द्वारा की जा रही है। नारायणपुर थाना प्रभारी रोहिताश कुमार ने बताया कि आरोपी पुत्र वारदात के बाद से फरार है, जिसकी तलाश जारी है। पुलिस टीम जल्द ही उसे गिरफ्तार करने का दावा कर रही है। इस अमानवीय घटना से पूरे क्षेत्र में सनसनी फैल गई है।

कच्चे मकान में आग लगी

कोलायत, (निसं)। चक विजय सिंह पुरा रोड पर एक कच्चे मकान में अज्ञात कारणों से आग लग गई। आग इतनी भीषण थी कि देखते ही देखते पूरे घर को अपनी चपेट में ले लिया। पीड़ित राजूराम नाई और पड़ोसियों ने मिलकर बच्चों और पशुओं को बाहर निकाला। राजूराम नाई ने बताया कि आग इतनी तेजी से फैली कि उन्हें संभलने का मौका नहीं मिला। घर में रखा सामान, महत्वपूर्ण दस्तावेज, जेवरात, नकदी और अनाज समेत सब कुछ जलकर राख हो गया।

कंवरसेन लिफ्ट नहर में डूबने से महिला की मौत

काजू, (निसं)। लूणकरनसर के हरियासर गांव के पास कंवरसेन लिफ्ट नहर में एक महिला का शव मिला है। नहर में डूबने से महिला की मौत हो आशंका जताई जा रही है। ग्रामीणों की सूचना पर पुलिस ने मौके पर पहुंचकर शव को बाहर निकलवाया। लूणकरनसर थानाधिकारी गणेश कुमार बिशोई ने बताया कि मृतका की पहचान गोपल्याण के चक एक एलकेडी निवासी मूली देवी

(35) पत्नी दुर्गागण पंचार के रूप में हुई है। मूली देवी अपने घर से लूणकरनसर बाजार घरेलू सामान लेने गई थी। दोपहर में उसका शव नहर में तैरता हुआ मिला। पुलिस के अनुसार, घटनास्थल के आसपास जांच करने पर कंवरसेन लिफ्ट नहर के पट्टे पर कुछ दूरी पर एक मोबाइल और चप्पलें मिली हैं। महिला के पास लूणकरनसर से हरियासर की बस टिकट भी मिली है।

बाड़मेर कलेक्टर टीना डाबी जल संचय जन भागीदारी में प्रथम पुरस्कार से सम्मानित

जयपुर/बाड़मेर। राष्ट्रपति द्रौपदी मुर्मू ने जल संचय-जन भागीदारी में बाड़मेर के प्रथम स्थान पर रहने पर जिला कलेक्टर टीना डाबी को पुरस्कृत किया है। राष्ट्रपति द्रौपदी मुर्मू ने नई दिल्ली के विज्ञान भवन में मंगलवार को आयोजित कार्यक्रम में छठे राष्ट्रीय जल पुरस्कार व जल संचय-जन भागीदारी पुरस्कार

■ **टांका निर्माण के जरिए बारिश के पानी को सहेजने की अभिनव पहल के तहत प्रथम श्रेणी में चयनित बाड़मेर जिले को 2 करोड़ रुपए के पुरस्कार से सम्मानित किया**

में उन्हें यह सम्मान प्रदान किया।

कार्यक्रम में राष्ट्रपति द्रौपदी मुर्मू ने कहा कि सभ्यता और जल में सीधा संबंध है। दुनियाभर की सभ्यताएं नदियों, बांधों के किनारे विकसित हुईं। जल का महत्व इससे आंका जा सकता है कि वंदे मातरम का पहला शब्द सुजलाम है। सरकार के साथ ही व्यक्तिगत, परिवारिक, सामाजिक प्रयास और समन्वय से ही जल संरक्षण की योजनाओं को सफल बनाया जा सकता है। राष्ट्रपति द्रौपदी मुर्मू ने केंद्र और राज्य सरकारों, जिला प्रशासनों, ग्राम पंचायतों और नगर निकायों के स्तर पर



राष्ट्रपति द्रौपदी मुर्मू ने नई दिल्ली के विज्ञान भवन में बाड़मेर कलेक्टर टीना डाबी को सम्मान प्रदान किया।

जल संरक्षण और उसके सुसंगत प्रबंधन को प्राथमिकता देने पर बल दिया। उन्होंने किसानों और उद्यमियों को जल का उपभोग कम करते हुए उत्पादन के अधिकतम करने के नवोन्मेषी तरीके अपनाने की सलाह दी।

उल्लेखनीय है कि प्रधानमंत्री नरेन्द्र मोदी के महत्वपूर्ण अभियान कैच द रेन को बाड़मेर जिले में अपार सफलता मिली

है। इसे जन आन्दोलन बनाकर धरताल पर लागू करने के लिए जिला कलेक्टर टीना डाबी ने मुख्यमंत्री भजनलाल शर्मा के निर्देशन में अभूतपूर्व प्रयास किए हैं। इस नवाचार को केन्द्र सरकार ने जल संचय जन भागीदारी अभियान में प्रथम पुरस्कार के लिए चुना। टांका निर्माण के जरिए बारिश के पानी को सहेजने की अभिनव पहल के तहत प्रथम श्रेणी में

चयनित बाड़मेर जिले को 2 करोड़ रुपए के पुरस्कार से सम्मानित किया गया है। कलेक्टर टीना डाबी ने इस सफलता का श्रेय बाड़मेर जिले के प्रशासनिक अधिकारियों एवं कार्मिकों की टीम को देते हुए बताया कि टीम वर्क के चलते यह कामयाबी मिल पाई। आगामी समय में बेहतरीन कार्य करने का प्रयास किया जाएगा।

दिल्ली ले जाकर युवक की जबरन शादी कराई

घर से जेवर-नकदी भी गायब करवाए, दो महिलाओं सहित चार लोगों के खिलाफ मुकदमा दर्ज

अजमेर, (निसं)। अलवर गेट थाना क्षेत्र में एक युवक को बहला-फुसलाकर दिल्ली ले जाकर जबरन शादी करवाने और उससे पहले उसके घर से लाखों के जेवर व नकदी चोरी करवाने का आरोप लगा है। पीड़ित युवक की मां की शिकायत पर पुलिस ने दो महिलाओं सहित चार लोगों के

खिलाफ मुकदमा दर्ज किया है। अलवर गेट थाना पुलिस के अनुसार गुर्जर धरती नगर निवासी पीड़िता एक बुजुर्ग महिला ने कोर्ट के जरिए रिपोर्ट पेश कर खुलासा किया कि उसके बेटे के एक दोस्त ने उसे यह कहकर दिल्ली भेजा कि वह वहां किसी एजम की तैयारी कराने और नौकरी

दिलवाने में मदद करेगा। बेटे को दिल्ली भेजने से पहले आरोपी ने घर से लाखों के जेवर और नकदी चोरी करवाए। पीड़िता ने बताया कि बेटा दिल्ली पहुंचते ही एक साजिश का शिकार हो गया। उसके दोस्त ने वहां मौजूद कुछ अन्य लोगों के साथ मिलकर युवक की जबरन आर्य समाज मंदिर में शादी करवा दी। इतना

ही नहीं, विवाह प्रमाण पत्र में उसके बेटे की जन्मतिथि में काट-छांट कर गलत तरीके से दर्ज करवाया गया, जिससे शादी को वैध दिखाया जा सके। पीड़ित मां ने आरोप लगाया कि शादी के बाद आरोपी पक्ष उसके बेटे को संपास घर भेजने के बदले प्रॉपर्टी और बड़ी रकम अपने नाम करवाने की धमकियां दे रहा है।

खरीफ प्याज की स्थिति का आकलन करने खैरथल पहुंचा केंद्रीय दल

केंद्रीय दल ने कृषकों व व्यापारियों से फीडबैक लिया

खैरथल, (निसं)। कृषि एवं किसान कल्याण मंत्रालय के केंद्रीय दल ने बुधवार को खैरथल पहुंचकर खरीफ प्याज की स्थिति का आकलन कर कृषि उपज मंडी सभागार में व्यापारियों के साथ बैठक की। इस दौरान अतिरिक्त जिला कलेक्टर शिवपाल जाट भी साथ रहे।

केंद्रीय कृषि एवं किसान कल्याण मंत्रालय से खैरथल खरीफ प्याज की स्थिति का आकलन करने उप कृषि विपणन सलाहकार विपणन एवं निरीक्षण निदेशालय बी. के. प्रो. उष निदेशक उद्यान तकनीकी प्रभाग डॉ. बी.डी निगम, उप निदेशक सर्मांनित कोट प्रबंधन अर्जुनाल बैरवा, वरिष्ठ सांख्यिकी अधिकारी मूल्य निगरानी प्रभाग चिराग भाटिया, वरिष्ठ उद्यान अधिकारी ए. के सिंह पहुंचे थे। केंद्रीय दल के अधिकारियों ने बैठक कर खरीफ प्याज के उत्पादन, वर्तमान भाव, भण्डारण इत्यादि की विस्तृत समीक्षा की तथा व्यापारियों एवं कृषकों से खरीफ प्याज के भण्डारण एवं भाव सुधार के संबंध में फीडबैक लिया। साथ ही, प्याज



खैरथल में प्याज की स्थिति का केंद्रीय दल के अधिकारियों ने आकलन किया।

के भाव सुधार एवं परिवहन हेतु केंद्र सरकार द्वारा संचालित विभिन्न योजनाओं की जानकारी दी और किसानों को कहा केंद्र सरकार द्वारा प्याज के निर्यात पर कोई प्रतिबंध नहीं

लगाया है, प्याज का निर्यात लगातार जारी है। इसके उपरान्त केंद्रीय दल के अधिकारियों द्वारा जिले के प्याज उत्पादक कृषकों के खेतों का

अवलोकन कर प्याज उत्पादन से संबंधित विभिन्न समस्याओं के संबंध में चर्चा कर कृषकों को प्याज उत्पादन से संबंधित नवीन तकनीकों को अपनाने का सुझाव दिए। साथ ही,

■ **कृषि उपज मंडी सभागार में अधिकारियों, व्यापारियों एवं कृषकों के साथ बैठक की**

■ **फील्ड विजिट कर आकलन किया और कहा कि प्याज निर्यात पर कोई प्रतिबंध नहीं है**

कृषकों को प्याज उत्पादन से संबंधित समस्याओं के निराकरण हेतु एनपीएसएस एप डाउनलोड करवाया। इस दौरान संयुक्त निदेशक कृषि विस्तार विजय सिंह, उपनिदेशक उद्यान गोपाल लाल मीना, सहायक निदेशक उद्यान सुभाष चन्द्र, मंडी सचिव राजेश कर्दम कृषि अधिकारी मनोप अग्रवाल उपस्थित रहे।

सड़क हादसे में पिता की मौत, पुत्र घायल

पावटा, (निसं)। प्रागपुरा थाना क्षेत्र के प्रागपुरा कस्बास्थित पदमा होटल के आगे जयपुर-दिल्ली राष्ट्रीय राजमार्ग 48 पर एक तेज रफ्तार अज्ञात पिकअप गाड़ी ने बाइक को टक्कर मार दी। हादसे में बाइक सवार पिता-पुत्र गंभीर रूप से घायल हो गए। राहगीरों की मदद से उनको नजदीकी उपजिला अस्पताल पावटा ले जाया गया, जहां डॉक्टरों ने पिता को मृत घोषित कर दिया व पुत्र को प्राथमिक इलाज के बाद छुट्टी दे दी गई। पुलिस ने मामले में शिकायत दर्ज कर ली है और आगे की कार्रवाई शुरू कर दी है।

प्रागपुरा थाना पुलिस कांटेबल रामप्रसे ने बताया कि जयपुर-दिल्ली राष्ट्रीय राजमार्ग 48 पर एक तेज रफ्तार अज्ञात पिकअप गाड़ी ने प्रागपुरा निवासी बाइक सवार बाबूलाल स्वामी पुत्र रामचंद्र स्वामी व उनके साथ बाइक पर पीछे बैठे उनके पुत्र सुनील स्वामी को टक्कर मार दी। हादसे की तरह वह दोनों के साथ बाइक पर सवार होकर

■ **तेज रफ्तार अज्ञात पिकअप गाड़ी ने बाइक को टक्कर मार दी थी**

■ **खेत पर जाते समय हादसा हुआ**

अपने खेत पर काम करने के लिए जा रहे थे। खेत पर जाते वक्त बुधवार दोपहर को उनकी बाइक को एक तेज रफ्तार अज्ञात पिकअप गाड़ी चालक ने टक्कर मार दी। हादसे में दोनों सड़क पर गिर गए व गंभीर रूप से घायल हो गए। हादसे के बाद आरोपी चालक वाहन के साथ मौके से फरार हो गया। वहीं, अस्पताल में कुछ देर इलाज के बाद डॉक्टरों ने बाबूलाल को मृत घोषित कर दिया, जिनका उपजिला अस्पताल पावटा की मोर्चरी में पोस्टमार्टम कर शव परिजनों के सुपुर्द किया गया।

634 अभ्यर्थियों की सूची जारी

अजमेर, (कासं)। राजस्थान लोक सेवा आयोग द्वारा कारागार विभाग हेतु उप कारापाल के पदों के लिए आयोजित प्रतियोगी परीक्षा-2024 अंतर्गत शारीरिक दक्षता परीक्षा के लिए अभ्यर्थियों की सूची जारी की गई है। आयोग सचिव ने बताया कि 13 जुलाई 2025 को आयोजित लिखित परीक्षा में न्यूनतम उत्तीर्णता प्राप्त करने वाले कुल 634 अभ्यर्थियों को शारीरिक दक्षता परीक्षा के लिए पात्रता की शर्त पर सूची में सम्मिलित किया गया है। न्यूनतम उत्तीर्णता प्राप्त करने वाले अभ्यर्थियों को संपास शारीरिक दक्षता परीक्षा के लिए महानिदेशक एवं महानिरीक्षक कारागार, राजस्थान, जयपुर द्वारा आमंत्रित एवं यथासमय सूचित किया जाएगा। शारीरिक दक्षता परीक्षा के लिए न्यूनतम उत्तीर्णता प्राप्त करने वाले अभ्यर्थियों की पात्रता सम्बन्धी जाँच अभी नहीं की गई है। यह जाँच साक्षात्कार के समय की जाएगी।

58 अभ्यर्थी अयोग्य घोषित -ओएमआर उत्तरपत्रक में 10 प्रतिशत से अधिक प्रश्नों में 5 विकल्पों में से कोई भी विकल्प नहीं भरने के कारण 58 अभ्यर्थियों को अयोग्य घोषित किया गया है। इन अभ्यर्थियों के रोल नंबर आयोग की वेबसाइट पर अलग से जारी कर दिए गए हैं।

श्रीगंगानगर, (निसं)। वेस्टर्न डिस्ट्रिक्ट्स के कारण उत्तर भारत से आ रही बर्फाली हवाओं से सर्दी का असर बढ़ गया है। श्रीगंगानगर जिले के ग्रामीण इलाकों में सर्द हवाएं चल रही हैं और कुछ जगहों पर हल्के बادل भी छाए हुए हैं। जिससे दिन में भी सर्दी का एहसास हो रहा है। कृषि अनुसंधान केंद्र, श्रीगंगानगर पर बुधवार सुबह का न्यूनतम तापमान 11.9 डिग्री और अधिकतम तापमान 28.9 डिग्री रिकार्ड किया गया है। मंगलवार को अधिकतम तापमान 29.9

डिग्री और न्यूनतम तापमान 11.0 डिग्री रिकार्ड किया गया था। वहीं, सोमवार को इस भव्य उड़ान का कारण बनी। यह एक उड़ान नहीं बल्कि एक भावनात्मक सफर है, जिसे परिवार ने वर्षों बाद पूरा किया। वहीं हेलीकॉप्टर द्वारा पूरे परिवार को भ्रमण करवाया गया।

कार्यालय अधिशाषी अभियन्ता क्षेत्रीय उद्योगशाला खण्ड, नर्मदा नहर परियोजना, सांचौर

क्रमांक-1212 दिनांक-08.11.2025

नीलामी सूचना निरस्त आदेश

इस कार्यालय द्वारा जारी नीलामी सूचना संख्या 01/2025-26 को अपरिहार्य कारणों से निरस्त किया जाता है।

अधिशाषी अभियन्ता क्षेत्रीय उद्योगशाला खण्ड न.न.प. सांचौर

DIPIR/C/16947/2025

OFFICE OF SUPERINTENDING ENGINEER, STAGE II/ND CIRCLE IGNP, BIKANER

S.No. 870 On behalf of Govt. of Rajasthan TENDER No. 01 year 2025-26 are invited from eligible contractor for the work for the year 2025-26

The details are available on following Website: www.sppp.rajjasthan.gov.in, www.eproc.rajjasthan.gov.in

Superintending Engineer Stage I/nd Circle Ist, I.G.N.P. Bikaner

DIPIR/C/16892/2025

कार्यालय जोधपुर विकास प्राधिकरण, जोधपुर

रजेल अस्थाल के सामने, रातानाडा, जोधपुर - 342001

क्रमांक :- ९५-46/ आवेदन (जीन-2)/ 2025 दिनांक :- 14.11.2025

जोधपुर विकास प्राधिकरण, जोधपुर की ट्रांसपोर्ट एवं ऑटोमोबाइल मार्केट नगर योजना, मोगड़ा, पाली राजे के ऑनलाइन आवेदन पंजीकरण की दिनांक 16/11/2025 व ऑनलाइन आवेदन-फार्म प्रारंभ की दिनांक 18/11/2025 परियोजना की उन्नत योजना के ऑनलाइन आवेदन पंजीकरण की अवधि आगे बढ़ाई जाकर दिनांक 01/12/2025 व ऑनलाइन आवेदन फार्म प्रारंभ दिनांक 03/12/2025 की जाती है। योजना की लॉन्च दिनांक 10/12/2025 को प्रस्तावित है।

नोट :- उपयुक्त कार्यक्रम व अन्य अपडेट प्राधिकरण पोर्टल Joda.rajjasthan.gov.in से लिये जा सकेंगे। राज.संवाद/की/25/14111 उषायुक्त (जीन 2)

Livestock Research Station, Bikaner

Directorate of Research, Rajasthan University of Veterinary & Animal Sciences, Bikaner Vijay Bhawan Palace Complex, Pt. Deendayal Upadhyay Kalyan, Bikaner-334001

No. : LRS/BKN/2025-26/80 Date : 13/11/2025

नीलामी सूचना 01/2025-26

सर्वसाधारण को सूचित किया जाता है कि पशुधन अनुसंधान केन्द्र, बीकानेर, राजुवास, बीकानेर पर उपस्थित राठी नस्त के 63 पशुओं (49 गाय व 14 बछड़ी) की नीलामी तिथि 15.12.2025 से समय प्रातः 11:00 बजे स्थान पशुधन अनुसंधान केन्द्र, बीकानेर पर की जानी है। जो भी व्यक्ति / संस्थान नीलामी में सम्मिलित होना चाहते हैं वे निम्नलिखित तिथि, समय व स्थान पर उपस्थित होकर पशुओं की नीलामी की निष्पत्ति धरोहर राशि 2000/- नागद / D.D जमा करवा के नीलामी में सम्मिलित हो सकेंगे। नीलाम किचे जाने वाले पशुओं का विवरण एवं शर्तों का अवलोकन विश्वविद्यालय की वेबसाइट www.rajjavas.org पर किया जा सकता है।

राज.संवाद/की/25/14129 प्रभारी अधिकारी, एल.आर.एस., बीकानेर